

**ఆన్లైన్ గూగుల్ సర్చ్ చేసి మోసపోయిన వ్యక్తికి, నగదు తిరిగి ఇప్పించిన**

**విజయవాడ సైబర్ పోలీసులు**

విజయవాడ పోలీస్ కమీషనర్ శ్రీ ద్వారకా తిరుమలరావు ఐపిఎస్ గారి ఆదేశాలపై విజయవాడ నగరంలో జరుగుతున్న సైబర్ నేరాలపై ప్రత్యేక దృష్టి పెట్టి వాటిని నివారణకు ప్రజలకు వివిధ రకాలుగా అవగాహన కల్పించడం జరుగుతుంది.

ఈ నేపథ్యంలో అజిత్ సింగ్ నగర్, అయోధ్యనగర్ కు చెందిన విజయ్ అను వ్యక్తి ది.11.10.2019న గూగుల్ లోని "స్పిరిట్స్ వైన్ స్టోర్" ద్వారా హోమ్ డెలివరీ కొనుగోలు చేయు నిమిత్తం గూగుల్ సర్చ్ చేయగా ఆన్లైన్ లో 8570845733 అను ఫోన్ నెంబర్ అగుపించగా సదరు నెంబరుకు ఫోన్ చేసి తనకు కావలసినది ఆర్డర్ చేయడానికి ప్రయత్నించగా, సదరు ఫోన్ నెంబరు గల వ్యక్తి హిందీలో మాట్లాడుతూ విజయ్ యొక్క ఏ.టి.ఎం కార్డు వివరములు అడిగి తెలసుకొని, విజయ్ ఫోన్ కు వచ్చిన ఓ.టి.పి (వన్ టైమ్ పాస్ వార్డ్) నెంబర్ ను చెప్పమనగా విజయ్ కి ఉన్నటువంటి హెచ్.డి.ఎఫ్.సి బ్యాంక్ కు చెందిన క్రెడిట్ కార్డు నెంబరు మరియు ఓ.టి.పి నెంబరు తన ఫోన్ కు రెండు సార్లు రాగా దానిని అవతలి వ్యక్తికి చెప్పగా, వెంటనే తన క్రెడిట్ కార్డు నుండి రెండు సార్లుగా రూ.25,900/-లు ఒకసారి మరియు రూ.990/-లు మరొకసారి నగదు మాయం అవ్వడం జరిగింది. వెంటనే సదరు వ్యక్తికి ఫోన్ చేసి తన క్రెడిట్ కార్డు నుండి రెండు సార్లుగా రూ.26.990/-లు ట్రాన్స్ ఫర్ అయినట్లు ఏమిటని అడగగా ఇంకోక ఓ.టి.పి మీ ఫోన్ కు వస్తుంది అదికూడా చెప్పితే మీ డబ్బులు మీకు వస్తాయని చెప్పడం జరిగింది. ఇదంతా మోసం అని తెలుసుకుని వెంటనే అప్రమత్తమైన విజయ్ విజయవాడ, సైబర్ క్రైమ్ పోలీస్ స్టేషన్ కు ఫిర్యాదు చేయగా, ఫిర్యాదు అందిన వెంటనే సైబర్ క్రైమ్ పోలీసులు స్పందించి సదరు నగదు అమెజాన్, మొబిక్విక్ కు వెళ్లినట్లు గుర్తించి, అమెజాన్, మొబిక్విక్ సంస్థలతో ఉత్తర ప్రత్యుత్తరాలు జరిపి రూ.25,000/-లు అమెజాన్ సంస్థ నుండి తక్షణమే బాధితుని అకౌంట్ నందు జమ చేయించడం జరిగింది. మిగిలిన రూ.990/-ల కోసం మొబిక్విక్ సంస్థను సంప్రదిస్తున్నారు.

**ఆన్లైన్ ద్వారా జరుగుతున్న మోసాలపై ప్రజలు తీసుకోవలసిన జాగ్రత్తలు:**

- 1) గూగుల్ సర్చ్ ద్వారా ఏదైనా వస్తువును హోమ్ డెలివరీ కస్టమర్ కేర్ ఆన్లైన్ కొనుగోళ్ళు చేయదలచిన వారు సంబంధించిన వెబ్ సైట్ లో పొందుపరిచిన మోబైల్ నెంబర్ కు మాత్రమే ఫోన్ చేయాలి. గూగుల్ సర్చ్ చేయగా వచ్చిన మోబైల్ ఫోన్ నెంబర్ ను నమ్మడానికి వీలు లేదు.
- 2) కంపెనీ వారు ఎప్పుడూ కూడా ఐ.వి.ఆర్.ఎస్ ద్వారా టోల్ ఫ్రీ నెంబర్ ను వారికి సంబంధించిన వెబ్ సైట్ లో పొందుపర్చడం జరుగుతుంది. 10 నెంబర్ లు కలిగిన సెల్ ఫోన్ నెంబర్ వాస్తవమైనవి లేదా అవాస్తవమైన నెంబర్ లో కచ్చితంగా చెప్పలేము.
- 3) ఐ.వి.ఆర్.ఎస్ లో టోల్ ఫ్రీ నెంబర్ 12 నెంబర్లు కల్గి ఉంటుంది. కావున ప్రజలు వీటిని గుర్తించుకుని గూగుల్ సర్చ్ ద్వారా వచ్చిన మోబైల్ నెంబర్ లను నమ్మి మోసం పోకుండా సంబంధిత వెబ్ సైట్ ద్వారా మాత్రమే ఉత్తర ప్రత్యుత్తరాలు చేయవలెను.
- 4) ఎట్టి పరిస్థితులలోనూ, మీ యొక్క బ్యాంక్ ఖాతా వివరములు, డెబిట్ లేదా క్రెడిట్ కార్డు వివరములు, ఓ.టి.పిలు ఇతరులకు తెలయచేయరాదు.
- 5) కావున ప్రజలు ఆన్లైన్ లో జరుగుతున్నటు వంటి మోసాల భారిన పడకుండా తగు జాగ్రత్తలు తీసుకోవలసినదిగా సూచించడం జరిగింది.